



ઉત્તર ભારતમાં પૂરનો પ્રકોપ

પંજાબ અને હિમાચલ પ્રદેશની સમીક્ષા કરશે વડાપ્રધાન મોદી

(સંપૂર્ણ સમાચાર સેવા)નવી દિલ્હી, વડાપ્રધાન નરેન્દ્ર મોદી ૯ સપ્ટેમ્બરે પંજાબ અને હિમાચલ પ્રદેશની મુલાકાત લઈ શકે છે. ભારે વરસાદ, ભૂસ્ખલન અને પૂરને કારણે આ બંને રાજ્યો ચોમાસામાં મોટી આ ઉપરાંત તેઓ પીડિતોને મદદ હોનારત સર્જઈ છે. પીએમ મોદી આ બંને રાજ્યોમાં જમીની પરિસ્થિતિની સમીક્ષા કરવા માટે પહોંચી શકે છે. સોશિયલ મીડિયા પ્લેટફોર્મ X ભાજપ પંજાબ પર લખ્યું,



સમયમાં સંપૂર્ણ સહાય પૂરી પાડશે. એજ રીતે ભાજપના હિમાચલ પ્રદેશ એકમે એક પોસ્ટ કરીને લખ્યું, વડાપ્રધાન નરેન્દ્ર મોદી ટૂંક સમયમાં આપત્તિ પીડિતો સાથે ખભા મિલાવીને ઊભા રહેવા માટે હિમાચલ પ્રદેશ આવી શકે છે. આ અગાઉ ૪ સપ્ટેમ્બરે કેન્દ્રીય કૃષિ પ્રધાન શિવરાજ સિંહ ચૌહાણ પંજાબની મુલાકાત લીધી હતી. પંજાબમાં ભયાનક પૂરની

સ્થિતિને ધ્યાનમાં રાખીને કેન્દ્રીય મંત્રી શિવરાજ સિંહ ચૌહાણના નેતૃત્વમાં અમૃતસરમાં એક મહત્વપૂર્ણ બેઠક યોજાઈ હતી. જેમાં રાહત સામગ્રીનો પુરવઠો, અસરગ્રસ્ત વિસ્તારોમાં ઝડપી બચાવ કાર્ય અને પુનર્વસન યોજનાઓ પર વિગતવાર ચર્ચા કરવામાં આવી હતી. ઉલ્લેખનીય છે કે, પંજાબ સૌથી વધુ અસરગ્રસ્ત રાજ્યોમાંનું એક છે. નદીઓ

છલકાઈ રહી છે, જેના કારણે સમગ્ર રાજ્યમાં ચારેય બાજુ પાણી જ પાણી જોવા મળી રહ્યું છે. પરિસ્થિતિ એવી છે કે પંજાબના તમામ ૨૩ જિલ્લાઓને પૂરગ્રસ્ત જાહેર કરવામાં આવ્યા છે. સંકટો ગામડાઓ ડૂબી ગયા છે. જેમાં આશરે ૪૩ લોકો મૃત્યુ પામ્યા છે, જ્યારે લાખો હેક્ટર જમીન પર ઉગાડવામાં આવેલા પાકનો નાશ થયો છે. તો આ વખતે હિમાચલ પ્રદેશમાં પણ ભારે વિનાશ

થયો છે. ૨૦ જૂને ચોમાસાની શરૂઆત બાદ રાજ્યમાં અચાનક પૂર, વાદળ ફાટવા અને મોટા ભૂસ્ખલનની સંકટો ઘટનાઓ બની છે. જેના કારણે ઘણા લોકોના ઘરો નાશ પામ્યા છે અને મોટી સંખ્યામાં જાનહાનિ પણ થઈ છે. હિમાચલ પ્રદેશના તમામ રસ્તાઓ, જેમાં મંડી, શિમલા, કુલ્લુ અને ચંબા જિલ્લાના મુખ્ય માર્ગો શામેલ છે, અવરોધિત છે.

જાપાનના વડાપ્રધાન શિગેરુ ઈશિબાનું રાજીનામું, ૧૦ મહિનામાં છોડવું પડ્યું પદ!

(સંપૂર્ણ સમાચાર સેવા)ટોકિયો, જાપાનના વડાપ્રધાન શિગેરુ ઈશિબાએ પોતાના પદ પરથી રાજીનામું આપવાનો નિર્ણય લીધો છે. જાપાનના નેશનલ બ્રોડકાસ્ટર NHK અનુસાર, સત્તાધારી લિબરલ ડેમોક્રેટિક પાર્ટીમાં વિભાજન અટકાવવા માટે શિગેરુ ઈશિબાએ રવિવારે પોતાના પદ પરથી રાજીનામું આપવાની જાહેરાત કરી છે. જોકે, આ જાહેરાતના થોડા અઠવાડિયા પહેલાં ઈશિબાએ એવા અહેવાલોને ફગાવી દીધા હતા કે તેઓ રાજીનામું આપવા જઈ રહ્યા છે. પછી તેમણે કહ્યું હતું કે તેઓ અમેરિકા સાથેના ટેરિફ કરારને યોગ્ય રીતે લાગુ કરવા માંગે છે. જાણો કેમ આપશે રાજીનામું? હવે રાજીનામું આપવાનો નિર્ણય એવા સમયે આવ્યો છે જ્યારે તેમની પાર્ટી LDP અને તેમના સાથી પક્ષોને જુલાઈમાં યોજાયેલી ચૂંટણીમાં ઐતિહાસિક હારનો સામનો કરવો પડ્યો હતો. આ હારને કારણે LDP એ ઉપલા ગૃહમાં બહુમતી ગુમાવી દીધી, જેના કારણે પાર્ટીમાં મતભેદો

અત્યાચાર સહન નહીં કરીએ ડોનાલ્ડ ટ્રમ્પની મુશ્કેલી વધી, અમેરિકન્સ માર્ગો પર ઊતર્યા

(સંપૂર્ણ સમાચાર સેવા)વોશિંગ્ટન, અમેરિકાના પ્રમુખ ડોનાલ્ડ ટ્રમ્પ પોતાના આકરા નિર્ણયોના કારણે અમેરિકામાં જ વિવાદનું અન્ય આંતરરાષ્ટ્રીય કરારોને પણ અસર કરી શકે છે. જાપાનના રાજકારણમાં હાલમાં રાજકીય અસ્થિરતા છે, જે છેલ્લા ૫ વર્ષથી ચાલુ છે. અહીં કોઈ પણ વડાપ્રધાન સતત ૩ વર્ષ સુધી ટકી શક્યા નથી. યોશીહિદે સુગાના કાર્યકાળનો સમય ૧૬ સપ્ટેમ્બર ૨૦૨૦ થી ૪ ઓક્ટોબર ૨૦૨૧ સુધી એટલે કે ૩૮૪ દિવસનો રહ્યો છે. ત્યારબાદ કુમિયો કિશિદા વડાપ્રધાન બન્યા, જેમનો પ્રથમ કાર્યકાળ ૪ ઓક્ટોબર ૨૦૨૧ થી ૧૦ નવેમ્બર ૨૦૨૧ સુધીનો રહ્યો છે, જ્યારે બીજો કાર્યકાળ ૧૦ નવેમ્બર ૨૦૨૧ થી ૧ ઓક્ટોબર ૨૦૨૪ એટલે કે ૧૦૫૭ દિવસનો રહ્યો છે.

તેઓ વોશિંગ્ટન ડીસીમાં નેશનલ ગાર્ડસ તૈનાત કરવાના ટ્રમ્પના નિર્ણયનો વિરોધ કરી રહ્યા છે. વિરોધ પ્રદર્શનકારીઓએ જણાવ્યું છે કે, પ્રમુખ ટ્રમ્પ નેશનલ ગાર્ડસ તૈનાત કરી સ્થાનિક ગાર્ડસ તૈનાત કરવાના નિર્ણયોથી ભારે વિરોધનો સામનો કરી રહ્યા છે. રશિયા-યુકેન યુદ્ધનો અંત લાવવાના પ્રયાસો વચ્ચે અમેરિકાના પ્રમુખ ડોનાલ્ડ ટ્રમ્પ ભારે વિરોધનો સામનો કરી રહ્યા છે. વોશિંગ્ટન ડીસીમાં ટ્રમ્પની વિરૂદ્ધ મોટી સંખ્યામાં લોકોએ દેખાવો કર્યા છે. ‘ફી ડીસી’, ‘અત્યાચારોનો વિરોધ કરીશું’, ‘ટ્રમ્પ હવે તમારે આવવું પડશે’ જેવા સુત્રોચ્ચાર સાથે મોટી સંખ્યામાં લોકો રસ્તા પર ઉતર્યા

ગાર્ડ તૈનાત કર્યા હતા. ગુનાખોરીનું પ્રમાણ ઘટાડવાના ઉદ્દેશ સાથે આ પગલું લેવામાં આવ્યું હતું. કારણકે, શહેરમાં હિંસક જૂથો, ગુનાખોરોના કારણે લૂંટફાટ સહિતના ગુનાનો આતંક વધ્યો છે. ટ્રમ્પે શહેરમાં કાયદો અને વ્યવસ્થા લાગુ કરવા તેમજ જાહેર સુરક્ષા સુનિશ્ચિત કરવા નેશનલ ગાર્ડસ તૈનાત કર્યા છે. યુએસએના ૧૯ રાજ્યોમાં ઓગસ્ટ, ૨૦૨૫માં ૧૭૦૦ નેશનલ ગાર્ડ તૈનાત કરવામાં આવ્યા છે. જેનું નેતૃત્વ રિપબ્લિકન કરી રહ્યા છે. જ્યાં અલાબામા, અરકાનસાસ ફ્લોરિડા, જ્યોર્જિયા, ઈડાહો, ઈન્ડિયાના, આયોવા, લુઈસિયાના, નેબ્રાસ્કા, નેવાડા, ન્યૂ મેક્સિકો, એલિઝાબેથ, સાઉથ કેરોલિના, સાઉથ ડકોટા, ટેનેસી, ટેક્સાસ, વર્જિનિયા, વ્યોમિંગ સામેલ છે.

ભારતના અર્થતંત્રને થશે રૂ.૨૦ લાખ કરોડનો ફાયદો: સરકારનો દાવો

(સંપૂર્ણ સમાચાર સેવા)નવી દિલ્હી, GSTમાં જાહેર કરાયેલા સંબંધ નથી. જાહેર કરાયાની બનશે. સામાન્ય પ્રજાએ હવે માત્ર ૫ ટકા અને ૧૮ ટકા જ સ્વેચ્છ યુક્તવો પડશે. જેમાં લકઝરી પ્રોડક્ટ્સ માટે વધારાનો ૪૦ ટકાનો સ્વેચ્છ પણ ઉમેરવામાં આવ્યો છે. જાહેર કરાયાની આ ઐતિહાસિક સુધારાથી કેન્દ્ર સરકારને રૂ. ૪૮ હજાર કરોડની ખોટ થવાની ભીતિ વ્યક્ત થઈ રહી છે. પરંતુ અત્યારસુધી કોઈએ આ અંગે સંપૂર્ણ માહિતી જાહેર કરી નથી કે, દેશના અર્થતંત્રને કેટલું નુકસાન થશે અને કેટલો લાભ. કેન્દ્રીય મંત્રી અશ્વિની વૈષ્ણવે આ અંગે માહિતી આપતાં કહ્યું હતું કે, જાહેર કરાયાની સુધારાથી દેશના અર્થતંત્રને મોટો લાભ થવા જઈ રહ્યો છે. જાહેર કરાયાની સુધારો લાગુ થતાં કેન્દ્ર સરકારની તિજોરીને રૂ. ૨૦ લાખ કરોડની કમાણી થશે. કેન્દ્રીય મંત્રી અશ્વિની વૈષ્ણવે જણાવ્યું કે, ૨૦૨૫-૨૬ના બજેટમાં આવકવેરામાં રાહત આપવાની સાથે જાહેર કરાયાની દરોને સુસંગત બનાવવામાં આવ્યા છે. જાહેર કરાયાની અમેરિકાના ટેરિફ સાથે કોઈ સંબંધ નથી. જાહેર કરાયાની તૈયારી લગભગ દોઢ વર્ષ પહેલાં શરૂ થઈ ચૂકી હતી. જે વડાપ્રધાન મોદીના સુધારા, પ્રદર્શન અને પરિવર્તનના સ્પષ્ટ લક્ષ્યનો એક ભાગ હતો. નવી જાહેર કરાયાની વ્યવસ્થા દેશની પરિવર્તન યાત્રાની શરૂઆતનું પ્રતીક બનશે. ડોનાલ્ડ ટ્રમ્પના ટેરિફને આ સુધારા સાથે કોઈ લેવાદેવા નથી. સૌથી મોટો સવાલ એ છે કે, અંતે આ નેક્સ્ટ જનરેશન જાહેર કરાયાની દેશના અર્થતંત્રને કેટલો ફાયદો થશે. આ અંગે માહિતી આપતાં વૈષ્ણવે જણાવ્યું કે, દેશનું અર્થતંત્ર વપરાશ પર આધારિત છે. દેશના જીડીપીમાં વપરાશનો હિસ્સો ૬૧ ટકાથી વધુ છે. જાહેર કરાયાની સુધારાથી વપરાશમાં વધારો થશે, જેથી દેશના અર્થતંત્રને વેગ મળશે. આજે આપણો જીડીપી આશરે ૩૦ લાખ કરોડનો છે. જેમાં ૨૦૨૫ લાખ કરોડની કમાણી વપરાશ મારફત થાય છે. જો વપરાશમાં ૧૦ ટકા પણ વૃદ્ધિ થશે, તો જીડીપીમાં રૂ. ૨૦ લાખ કરોડનો વધારો થશે.

રૂબતા પંજાબમાં ૨,૦૦૦ ગામ જળબંબાકાર હિમાચલ પ્રદેશમાં વરસાદ-ભૂસ્ખલનથી ભારે તારાજ

(સંપૂર્ણ સમાચાર સેવા)નવી દિલ્હી, પંજાબ અને હરિયાણા સહિત ઉત્તર ભારતના અનેક રાજ્યોમાં શનિવારે પણ ભારે પૂર આવ્યું હતું. સતલજ અને બિયાસ નદીમાં પૂરના કારણે સૌથી વધુ નુકસાન પંજાબમાં થયું છે. પંજાબમાં ૪૦ વર્ષમાં સૌથી ભયાનક પૂરથી ૨૦૦૦થી વધુ ગામ જળબંબાકાર થઈ ગયા છે અને ૩.૮૭ લાખથી વધુ લોકો અસરગ્રસ્ત થયા છે. બીજાબાજુ હિમાચલ પ્રદેશ અને ઉત્તરાખંડમાં સતત આભ ફાટવાના કારણે પૂરની સ્થિતિ સર્જઈ હતી. હિમાચલમાં ચોમાસાની આ સિઝનમાં કુલ ૩૬૦થી વધુનાં મોત થયા છે જ્યારે ૨૪૬ લોકોને ઈજા પહોંચી છે. ઉત્તરાખંડના ઉત્તરકાશીમાં શનિવારે ફરી આભ ફાટ્યું હતું.



પંજાબમાં શનિવારે વરસાદનું પ્રમાણ ઘટ્યું હતું, પરંતુ તેનો પ્રકોપ થવાત રહ્યો હતો. પંજાબમાં વરસાદના કારણે ૧૪ જિલ્લામાં ૪૬થી વધુ લોકોનાં મોત થયા છે. અત્યાર સુધીમાં ૨૧૯૨૯ લોકોને સલામત સ્થળે ખસેડાયા છે અને ૧૯૬ રાહત કેમ્પ બનાવાયા છે, જેમાં ૭૧૦૮ લોકોએ આશરો લીધો છે. સતલજ, બિયાસ નદીમાં આવેલા પૂરના કારણે ૨૦૦૦થી વધુ ગામ ડૂબી ગયા છે અને હજારો એકરમાં ઊભો પાક બરબાદ થઈ ગયો છે

તે હજુ જોખમી સ્તરથી ચાર ફૂટ ઉપર છે. બીજાબાજુ સતલજ નદી પર બંધાયેલા ભાકરા કેમ્પમાં પણ પાણીનું સ્તર આંશિક ઘટ્યું હતું. ઉપરવાસમાં છેલ્લા કેટલાક દિવસોથી મુશળધાર વરસાદના કારણે પોંગ કેમ્પમાંથી પાણી છોડતા નીચાણવાળા વિસ્તાર જળબંબાકાર થઈ ગયા છે. હોશિયારપુર, દસુયા અને મુકેરિઅન સબડિવિઝનમાંથી તાજા અહેવાલો મુજબ પૂરગ્રસ્ત ગામોની સંખ્યામાં

વધારો થયો છે. બીજાબાજુ હરિયાણામાં સતત થઈ રહેલા વરસાદ અને નદીઓ અને નાળા ભરાઈ જતાં પૂરનું સંકટ વધ્યું છે. આ સંકટનો સામનો કરવા માટે સૈન્યની મદદ લેવાઈ છે. સૈન્યના ૮૦ જવાનોએ ઝડપી બહાદુરગઢમાં મોરચો સંભાળ્યો છે. ફરિદાબાદમાં યમુના, સિરસામાં ઘગ્ગર, કુરુક્ષેત્રમાં

રાજ્યમાં વરસાદના કારણે ૧૪૪૦ પશુઓનાં મોત થયા છે જ્યારે કુલ આર્થિક નુકસાન ૩૮૭૮.૫૨ કરોડથી વધુ થયાનો અંદાજ છે. હિમાચલ પ્રદેશમાં મહિમહેશ યાત્રા દરમિયાન ફસાયેલા શ્રદ્ધાળુઓને બચાવવા વિશેષ અભિયાન ચલાવાયું હતું. આ અભિયાનના અંતિમ દિવસે સૈન્યએ એમઆઈ-૧૭ હેલિકોપ્ટરની મદદથી ૬૪ શ્રદ્ધાળુઓને સલામત સ્થળે ખસેડાયા હતા. આ અભિયાન હેઠળ બધા જ શ્રદ્ધાળુઓને સલામત સ્થળે ખસેડાયા છે. યમુના નગરમાં હથિનીકુંડ બેરેજ પર ૧૦૬ કલાક પછી જળસ્તર જોખમી સ્તરથી નીચે આવ્યું છે. અહીં જળસ્તર એક લાખ ક્યુસેકથી ઓછું થવા પર બેરેજના ફ્લડ ગેટ ખોલવામાં આવ્યા છે, જેને પગલે નીચાણવાળા વિસ્તારો હિસાર-ચંડીગઢ નેશનલ હાઈવે-૫૨, કોટપૂતલી-બાઈડા નેશનલ હાઈવે ૧૪૮ બી અને દિલ્હી-હિસાર નેશનલ હાઈવે પર બે ફૂટ પાણી ભરાયા છે. આ પૂરના કારણે દિલ્હીમાં ૭૦ થી વધુ પરિવારોને સલામત સ્થળે ખસેડવાની ફરજ પડી હતી. દિલ્હીમાં હાલ પૂરના પાણી ઓસર્યા છે, પરંતુ સ્થિતિ હજુ પણ ખરાબ છે.

ગરવી ગુજરાત
ગુજરાતી

JioTV
CHENNAL NO. 3010

TATA PLAY
CHENNAL NO. 2111

Jio FIBER

Jio tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

તંત્રી લેખ.....

સમુદ્રમાં કેબલ કાપી નાંખવામાં આવતા એશિયામાં અનેક જગ્યાએ ઈન્ટરનેટ ઠપ

ભારત સહિત એશિયાના અમુક હિસ્સામાં આજે ૭ સપ્ટેમ્બરે રવિવારે ઈન્ટરનેટ સેવાઓ ખોરવાઈ હતી. રાતા સમુદ્રની નીચે કેબલ કપાઈ જતાં ઈન્ટરનેટ સેવાઓ ખોરવાઈ હોવાનું પ્રારંભિક ધોરણે જાણવા મળ્યુ છે. આશંકા છે કે, આ કામ હુત્તી વિદ્રોહીઓએ કર્યું હશે. પરંતુ તેમણે આ મામલે કોઈ હુમલો કર્યો હોવાનો ઈનકાર કર્યો છે.

મીડિયા રિપોર્ટ અનુસાર, ઈન્ટરનેટ એક્સેસ પર નજર રાખતી કંપની નેટબ્લોકસે જણાવ્યું હતું કે રાતા સમુદ્રમાં પાણીની અંદર કેબલના અનેક વિષેપોને કારણે ઘણા દેશોમાં ઈન્ટરનેટ કનેક્ટિવિટી પ્રભાવિત થઈ છે. જેમાં ભારત અને પાકિસ્તાન પણ સામેલ છે. કંપનીએ સાઉદી અરેબિયાના જેદાહ નજીક SMW4 અને IMEWE કેબલ સિસ્ટમ્સ સંબંધિત ખામીની જાણ કરી છે.

અહેવાલ મુજબ, યમનના હૂતી બળવાખોરો રાતા સમુદ્રમાં આ કેબલ્સને નિશાન બનાવી રહ્યા છે, જેના કારણે ચિંતા વ્યકત કરવામાં આવી રહી છે. બળવાખોરોએ આ હુમલાની જવાબદારી લીધી નથી. તેણે આ હુમલો કર્યો હોવાનો ઈનકાર કર્યો છે. તેમજ આ કૃત્ય ઈઝરાયલ દ્વારા હાથ ધરાયુ હોવાનો દાવો કરવામાં આવ્યો છે. હમાસ પર દબાણ લાવવા ઈઝરાયલે ધડયંત્ર રચ્યું છે. હૂતીઓએ આ અંગે સ્પષ્ટતા પોતાની સ્થાનિક મીડિયા ચેનલમાં આપી હતી.

સાઉદી અરેબિયા (UAE)માં ઈન્ટરનેટ યુઝર્સે ઈન્ટરનેટ ધીમુ પડ્યું હોવાની ફરિયાદ કરી હતી. પરંતુ સરકારે તાત્કાલિક ધોરણે આ વિષેપને સ્વીકાર્યો ન હતો. માર્કેસોફ્ટે અહેવાલ આપ્યો હતો કે રાતા સમુદ્રમાં સબમરીન ફાઈબર કપાઈ જતાં પશ્ચિમ એશિયામાં ઈન્ટરનેટ ધીમું પડ્યું છે. આ લાઈનો એવા સમયે કાપવામાં આવી રહી છે જ્યારે યમનના હૂતી બળવાખોરો સતત ઈઝરાયલ પર હુમલો કરી રહ્યા છે. ૨૦૨૪ની શરૂઆતમાં યમનની આંતરરાષ્ટ્રીય સ્તરે માન્યતા પ્રાપ્ત સરકારે આરોપ લગાવ્યો હતો કે હૂતીઓએ રાતા સમુદ્રમાં પાણીની અંદરના કેબલ પર હુમલો કરવાની યોજના બનાવી હતી. ઘણા કેબલ કાપવામાં આવ્યા હતા, પરંતુ હૂતીઓએ જવાબદારી નકારી કાઢી હતી.

મંદિરમાં ઓપરેશન સિંદૂરવાળી રંગોળી બનાવનારા સામે કેસ દાખલ

(સંપૂર્ણ સમાચાર સેવા)કોલ્લમ, ઓણમ ઉત્સવ દરમિયાન કેરળના કોલ્લમ જિલ્લાના એક મંદિરમાં ફ્લોની રંગોળી બનાવવાના ઈરાદામાં ૨૭ RSS સ્વયંસેવકો સામે કેસ દાખલ કરવામાં આવ્યો છે. આ અંગે શનિવારે પોલીસે માહિતી આપી હતી. મંદિર સમિતિ દ્વારા કેરળ હાઈકોર્ટના આદેશનું ઉલ્લંઘન કર્યું હોવાનું કહી, આ સંદર્ભમાં કેસ નોંધવામાં આવ્યો હતો. જોકે કે, ભાજપે પોલીસ કાર્યવાહીની નિંદા કરી હતી અને દાવો કર્યો હતો કે, મુથુખ્મીલકડના પાર્થસારથી મંદિરમાં બનાવેલી રંગોળી ઓપરેશન સિંદૂરના સન્માનમાં બનાવવામાં આવી હતી.

મંદિર સમિતિના સભ્ય મોહનને મીડિયા સાથે વાત કરતાં જણાવ્યું હતું કે, તહેવારો દરમિયાન મંદિરની નજીક ધ્વજ લગાવવાને લઈને ભૂતકાળમાં ઘણી વખત ઘર્ષણ થયું છે.

આ પ્રકારના ઘર્ષણ ટાળવા માટે અમે હાઈકોર્ટમાં અરજ કરી હતી. જેમાં ૨૦૨૩ માં મંદિર પરિસરની નજીક ધ્વજ સહિત કોઈપણ સુશોભન વસ્તુઓ પર પ્રતિબંધ મૂકવામાં આવ્યો હતો. તેમ છતાં, ઈજીના ના સ્વયંસેવકોએ મંદિર સમિતિની ફ્લોની ડિઝાઈનની બાજુમાં તેમના ધ્વજ સાથે ફ્લોની રંગોળી બનાવી અને ફ્લોથી ઓપરેશન સિંદૂર લખ્યું હતું.

અધિકારીએ કહ્યું કે, આ હાઈકોર્ટના આદેશનું ઉલ્લંઘન થયું છે અને તેનાથી સંઘર્ષ વધી શકે છે, જેથી અમે ફરિયાદ નોંધાવી છે. અમે ઓપરેશન સિંદૂરનું સંપૂર્ણ સન્માન કરીએ છીએ, પરંતુ આરોપીઓ જે ચિત્રણ કરી રહ્યા છે તે એવું નથી.

ભાજપે એક નિવેદનમાં પોલીસ પર નિશાન સાધતાં કહ્યું કે, આ ઘટના આઘાતજનક છે. ભાજપના પ્રદેશ પ્રમુખ રાજીવ ચંદ્રશેખરે પ્રશ્ન કર્યો કે કેરળમાં જમાત-એ-ઈસ્લામીનું પાકિસ્તાનનું શાસન છે.

પૂણેની IITMના રિસર્ચમાં ખુલાસો

દિલ્હીની હવા સૌથી ઝેરી છે અને અમદાવાદ કરતાં ત્રણ ગણી ઘાતક

(સંપૂર્ણ સમાચાર સેવા)નવી દિલ્હી, દિલ્હીમાં શ્વાસ લેવો હવે વધુ ખતરનાક બની ગયો છે. પૂણેની ઈન્ડિયન ઈન્સ્ટિટ્યૂટ ઓફ ટ્રોપિકલ મેટ્રોલોજી (IITM) દ્વારા છ વર્ષના સંશોધનમાં જાણવા મળ્યું છે કે દિલ્હીની હવામાં પારાની માત્રા સૌથી વધુ છે. પારો એક ઝેરી યાતુ છે જે નર્વસ સિસ્ટમ, કિડની અને હૃદય માટે હાનિકારક છે. રિસર્ચમાં દિલ્હી, અમદાવાદ અને પૂણેની હવાની તુલના કરવામાં આવી છે. જેના પરિણામો ચોંકાવનારા છે.

દિલ્હીમાં પારાના સ્તર હજુ પણ દક્ષિણ એશિયામાં સૌથી વધુ છે. દિલ્હીની હવામાં પારાના સ્તર ૬.૮ નેનોગ્રામ પ્રતિ ક્યુબિક મીટર જોવા મળ્યું છે, જ્યારે અમદાવાદમાં તે ૨.૧ અને પૂણેમાં તે ૧.૫ નેનોગ્રામ પ્રતિ ક્યુબિક મીટર હતું. દિલ્હીનો પારાના સ્તર વૈશ્વિક સ્તર કરતા ૧૩ ગણો વધારે હતો.

રિસર્ચ અનુસાર, આ શહેરોમાં ૭૨% થી ૯૨% પારો કોલસા બાળવા, ટ્રાફિક અને ઉદ્યોગો જેવી માનવ પ્રવૃત્તિઓને કારણે છે. શિયાળામાં અને રાત્રે પારાના પ્રમાણમાં વધારો થાય છે, જે કોલસા બાળવા, પરાળી બાળવા અને સ્થિર હવામાનને કારણે થાય છે.

નેશનલ ઈન્સ્ટિટ્યૂટ ઓફ એડવાન્સ્ડ સ્ટડીઝના અધ્યક્ષ પ્રોફેસર ગુફરાન બેગે જણાવ્યું હતું કે, WHO અનુસાર પારો આરોગ્ય માટે ૧૦ સૌથી ખતરનાક રસાયણોમાંનું એક છે. જો શ્વાસ દ્વારા ૫-૧૦ વર્ષ સુધી થોડી માત્રામાં પણ તેનો સંપર્ક ચાલુ રહે તો તે ખતરનાક બની શકે છે.

ઈડીએ મોકલ્યું સમન્સ

રાહુલ ગાંધી બ્રિટનના નાગરિક છે એવો દાવો કરનારા ભાજપ નેતા ફસાયા

ઈડીએ અરજદાર વિગ્નેશ શિશિરને સમન્સ પાઠવ્યા છે

(સંપૂર્ણ સમાચાર સેવા)અલ્હાબાદ, ભાજપના નેતા વિગ્નેશ શિશિરે અલ્હાબાદ હાઈકોર્ટમાં અરજ દાખલ કરીને દાવો કર્યો હતો કે રાહુલ ગાંધી પાસે બ્રિટનની નાગરિકતા છે.

આવી સ્થિતિમાં તેમની ભારતીય નાગરિકતા રદ કરવી જોઈએ. ઈડીએ પણ આ મામલે માહિતી એકઠી કરવાનું શરૂ કરી દીધું છે. કેન્દ્રીય એજન્સીએ અરજદાર વિગ્નેશ શિશિરને સમન્સ પાઠવ્યા છે. તેણે દાવો કર્યો હતો કે રાહુલ ગાંધીએ પોતાનો વ્યવસાય ચલાવવા માટે યુકેની નાગરિકતા લીધી હતી.

અહેવાલ અનુસાર,, એજન્સીએ દાવા વિશે વિગતવાર માહિતી મેળવવા માટે વિગ્નેશ શિશિરને સમન્સ પાઠવ્યું છે. ઈડી

જાણવા માંગે છે કે રાહુલ ગાંધીનું કઈ વિદેશી કંપની કે વિદેશી બેંક ખાતું છે. વિગ્નેશ શિશિરે દાવો કર્યો છે કે, મને ઈન્ડિયન સમન્સ મળ્યું છે અને નવમી સપ્ટેમ્બરે હાજર થઈને દાવા સંબંધિત માહિતી પૂરી પાડવાની છે.

ઈડી જાણવા માંગે છે કે શું ફોરેન એક્સચેન્જ મેનેજમેન્ટ એક્ટ (FEMA)નું કોઈ ઉલ્લંઘન થયું છે. આ ઉપરાંત ઈડી વિદેશી બેંકોમાંથી થયેલા વ્યવહારો અથવા આવક વિશે પણ જાણવા માંગે છે. છેલ્લી સુનાવણી દરમિયાન વિગ્નેશે હાઈકોર્ટને જણાવ્યું હતું કે યુકે સરકારે રાહુલ ગાંધીની નાગરિકતા વિશેની માહિતી કેન્દ્ર સરકાર સાથે શેર કરી છે.’

વિગ્નેશ શિશિરે કહ્યું કે, ‘જુલાઈમાં એક સમીક્ષા અરજીની

૧.૫૫ લાખ પ્રતિ ૧૦ ગ્રામ સુધી પહોંચી શકે છે સોનાની કિંમત

(સંપૂર્ણ સમાચાર સેવા)નવી દિલ્હી, ગોલ્ડમેન સેક્સએ પોતાના એક રિપોર્ટમાં કહ્યું કે આગામી વર્ષ સુધી સોનાની કિંમત ૧૫૫૦૦૦ રૂપિયા પ્રતિ ૧૦ ગ્રામ સુધી પહોંચી શકે છે. રિપોર્ટમાં કહેવામાં આવ્યું કે જો વૈશ્વિક માહોલ વધુ અસ્થિર થયો તો સુરક્ષિત રોકાણ તરીકે સોનાની માંગ અને કિંમત બંને વધી શકે છે. રિપોર્ટમાં કહેવામાં આવ્યું કે જો અમેરિકાના ખાનગી સેક્ટર દ્વારા હોલ કરવામાં આવી રહેલી યુએસ ટ્રેઝરીના માત્ર ૧ ટકા પૈસા સોનામાં રોકાણ કરવામાં આવે તો સોનાનો ભાવ લગભગ

૫૦૦૦ ડોલર પ્રતિ ઑંસ (આશરે ૧૫૫૦૦૦ રૂપિયા પ્રતિ ૧૦ ગ્રામ) સુધી પહોંચી શકે છે. રિપોર્ટમાં એમ પણ કહેવામાં આવ્યું છે કે આ વર્ષે સોનું મુખ્ય કોમોડિટીઝમાંની એક તરીકે ઉભરી આવ્યું છે અને કિંમતોમાં એક તૂટીયાંશથી વધુનો વધારો થયો છે. આ વધારો કેન્દ્રીય બેંકોની ખરીદી અને ફેડરલ રિઝર્વ દ્વારા ટૂંક સમયમાં યુએસ વ્યાજ દરોમાં ઘટાડો કરવાની અપેક્ષાને ખાનગી સેક્ટર દ્વારા હોલ કરવામાં છે કે જો ફેડની સ્વતંત્રતા નબળી પડે છે, તો તે ફુગાવામાં વધારો કરી શકે છે. ઈન્વેસ્ટમેન્ટ બેંક ગોલ્ડમેન સેક્સનું

કહેવું છે કે વર્તમાન ગ્લોબલ ઈકોનોમિક અને રાજકીય અનિશ્ચિતતાના માહોલમાં સોનું સુરક્ષિત રોકાણ બનેલું છે. અમેરિકી ફેડરલ રિઝર્વ પર દબાવ, બેંકની સ્વતંત્રતા પર ખતરો અને ડોલરમાં વિશ્વાસ ઘટવા જેવી સ્થિતિઓમાં રોકાણકારો યુએસ ટ્રેઝરીમાંથી પૈસા કાઢી સોનામાં નાખી શકે છે. રિપોર્ટ પ્રમાણે જો નાની રકમ (૧ ટકો) પણ કારણે ટ્રેઝરીમાંથી કાઢી સોનામાં રોકવામાં આવે તો માંગ વધવાથી સોનાની કિંમતમાં બમ્પર તેજી આવી શકે છે.

બેંક બેલેન્સ જાણીને આંખો પહોળી થઈ જશે

BCCIએ ૫ વર્ષમાં રૂપિયા ૧ ડહ હજાર કરોડની કરી કમાણી

સંપૂર્ણ સમાચાર સેવા)નવી દિલ્હી, BCCI વિશ્વનું સૌથી ધનિક ક્રિકેટ બોર્ડ છે. છેલ્લા ૫ વર્ષમાં BCCIની સંપત્તિમાં ૧૪,૬૨૭ કરોડ રૂપિયાનો વધારો થયો છે. બોર્ડ હજુ પણ ટીમ ઈન્ડિયાના મુખ્ય જર્સી સ્પોન્સરની શોધમાં છે. ટીમ ઈન્ડિયા એશિયા કપમાં જર્સી સ્પોન્સર વિના રમવા જઈ રહી છે. Cricbuzzના એક અહેવાલમાં BCCIની કમાણીનો ખુલાસો કરવામાં આવ્યો છે. એવું કહેવામાં આવ્યું છે કે ફક્ત ૨૦૨૩-૨૪માં, બોર્ડે ૪,૧૯૩ કરોડ રૂપિયાની કમાણી કરી હતી, જેનાથી તેની રોકડ અને બેંક બેલેન્સ



રિપોર્ટ અનુસાર, ૨૦૨૪ AGMમાં રજૂ કરાયેલા એકાઉન્ટ્સના રેટ ટેમેન્ટમાં કહેવામાં આવ્યું છે કે, "માનદ સચિવે સભ્યોને જાણ કરી હતી કે

ઓછી આંતરરાષ્ટ્રીય મેચોને કારણે કુલ મીડિયા અધિકારોની આવક રૂપિયા ૨૫૨૪.૮૦ કરોડથી ઘટીને ૮૧૩.૧૪ કરોડ થઈ ગઈ, પરંતુ રોકાણ આવકમાં ભારે વધારો થયો. ડિપોઝિટ પર ઊંચા વળતરને કારણે તે ૫૩૩.૦૫ કરોડથી વધીને ૮૮૬.૪૫ કરોડ થઈ ગઈ. રિપોર્ટ અનુસાર, IPLમાંથી થતી કમાણી અને ICC તરફથી મળેલા હિસ્સાને કારણે, BCCIએ ૨૦૨૩-૨૪ માટે ૧,૬૨૩.૦૮ કરોડ રૂપિયાનું સરખસ નોંધાવ્યું, જે ગયા વર્ષના ૧,૧૬૦.૯૯ કરોડ રૂપિયા કરતા વધુ છે.

૨૦૨૩-૨૪ માટે BCCIએ ઈન્ફ્રાસ્ટ્રક્ચર વિકાસ માટે ૧,૨૦૦ કરોડ રૂપિયા, પ્લેટિનમ જ્યુબિલી ફંડ માટે ૩૫૦ કરોડ રૂપિયાનું સરખસ અને ક્રિકેટના વિકાસ માટે ૫૦૦ કરોડ રૂપિયાનું સરખસ ફાળવ્યું. રિપોર્ટમાં જણાવાયું છે કે રાજ્ય સંગઠનોને ૧,૯૯૦.૧૮ કરોડ રૂપિયાનું સરખસ મળ્યું છે, જ્યારે ચાલુ વર્ષ માટે ૨,૦૧૩.૯૭ કરોડ રૂપિયાનું સરખસ અંદાજવામાં આવ્યું છે. આ આંકડા ૨૮ સપ્ટેમ્બરે BCCIની વાર્ષિક સામાન્ય સભા (AGM)માં ઔપચારિક રીતે રજૂ કરવામાં આવશે.

PIનું મોત, ૨ અન્ય પોલીસકર્મીની શોધખોળ શરૂ

ઉજજૈનની શિપ્રા નદીમાં પોલીસની ગાડી ખાબકી

આ દુર્ઘટના શનિવારે રાત્રે બની હતી : શિપ્રા નદીના મોટા પુલ પરથી પસાર થતી વખતે કાર અચાનક ખાબકી

(સંપૂર્ણ સમાચાર સેવા)ઉજજૈન, ભારે વરસાદના કારણે દેશભરમાં પૂરની સ્થિતિ સર્જઈ છે. મધ્ય પ્રદેશમાં મહાકાલની નગરી ઉજ્જૈનમાં શિપ્રા નદીનું રોદ સ્વરૂપ જોવા મળી રહ્યું છે. ત્યારે અહીં એક મોટી દુર્ઘટના સર્જઈ છે. ગત રાત્રે પોલીસની એક ગાડી આ નદીમાં ખાબકી ગઈ હતી, જેમાં PI સહીત બે પોલીસકર્મી સવાર હતા. આ દુર્ઘટનામાં PIનું મોત થઈ ગયુ છે, તેમનો મૃતદેહ મળી આવ્યો છે, જ્યારે અન્ય બે પોલીસકર્મીઓની શોધખોળ કરવામાં આવી રહી છે. આ દુર્ઘટના શનિવારે રાત્રે લગભગ ૯:૩૦ વાગ્યે બની હતી. શિપ્રા નદીના મોટા પુલ પરથી પસાર થતી વખતે કાર અચાનક નદીમાં ખાબકી ગઈ હતી. ઘટનાની માહિતી મળતા જ રેસ્ક્યુ ટીમ ઘટનાસ્થળે પહોંચી ગઈ. છેલ્લા ૧૧ કલાકથી રેસ્ક્યુ ઓપરેશન ચાલી રહી છે, પરંતુ હજુ સુધી ૨

પોલીસકર્મીઓનો કોઈ પત્તો નથી લાગ્યો. અકસ્માતનો ભોગ બનેલી કારમાં PI અશોક શર્મા, એસઆઈ મદનલાલ નિનામા અને મહિલા પોલીસકર્મી આરતી પાલ સવાર હતા. ઘટના બાદ તરત જ વિસ્તારમાં રેસ્ક્યુ ઓપરેશન શરૂ કરવામાં આવ્યુ હતું. ૧૧ કલાકની બચાવ કામગીરી બાદ PI અશોક શર્માનો મૃતદેહ મંગલનાથ વિસ્તારમાંથી મળી આવ્યો હતો. બીજી તરફ મદનલાલ અને આરતી પાલની શોધખોળ હજુ પણ ચાલુ છે. ઉજ્જૈનના એસપી પ્રદીપ શર્માએ જણાવ્યું કે, ગુરાડિયા સાંગમાંથી એક મહિલા ગુમ થઈ ગઈ હતી. ત્રણેય પોલીસકર્મીઓ તે મહિલાની તલાશમાં નીકળ્યા હતા. તેઓ ચિંતામણ વિસ્તાર તરફ જઈ રહ્યા હતા. આ દરમિયાન શિપ્રા નદીના મોટા પુલને પાર કરતી વખતે તેમની કાર નીચે ખાબકી ગઈ. ખાબકેલી કાર પોલીસની જ ગાડી હતી.

NDRF અને SDRFની ટીમો ઘટનાસ્થળે પહોંચી ગઈ હતી. રેસ્ક્યુ ઓપરેશન શરૂ કરી દેવામાં આવ્યું. જોકે, શિપ્રા નદીના પાણીનું સ્તર ઝડપથી વધી રહ્યું છે અને પ્રવાહ ખૂબ જ ઝડપી છે, જેના કારણે રેસ્ક્યુ ઓપરેશનમાં ઘણી મુશ્કેલીઓનો સામનો કરવો પડી રહ્યો છે.

નદીમાં કાર પડી હોવાની માહિતી મળતાં જ બચાવ ટીમો ઘટનાસ્થળે પહોંચી હતી. જોકે, સવારે જ્યારે PI સહીત ત્રણ પોલીસકર્મીઓના ફોન બંધ આવ્યા ત્યારે કંઈક અઘટિત ઘટના ઘટી હોવાની આશંકા ગઈ. તેમના ફોનનું છેલ્લું લોકેશન સ્થળની નજીક મળી આવ્યું હતું. આ દરમિયાન મંગલનાથ વિસ્તારમાંથી PI અશોક શર્માનો મૃતદેહ મળી આવ્યા બાદ ખાતરી થઈ ગઈ કે રાત્રે નદીમાં ખાબકેલી કાર પોલીસની જ ગાડી હતી.

એકનું મોત, અનેક ઘાયલ

પાકિસ્તાનમાં લાઈવ મેચ દરમિયાન બોમ્બ વિસ્ફોટ

આ વિસ્ફોટ ખૈબર પખ્તુનખ્વા પ્રાંતમાં થયો હતો. ઘાયલોને નજીકની હોસ્પિટલમાં દાખલ કરવામાં આવ્યા છે

(સંપૂર્ણ સમાચાર સેવા)ઈસ્લામાબાદ, છેલ્લા એક દાયકાથી આતંકવાદનો પર્ચય ગણાતા પાકિસ્તાનમાં બોમ્બ વિસ્ફોટ એક સામાન્ય ઘટના બની ગઈ છે. આ વખતે ક્રિકેટ મેચ દરમિયાન વિસ્ફોટ થયો છે.

આ બોમ્બ વિસ્ફોટમાં એક વ્યક્તિનું મોત થયું છે. પાકિસ્તાની મીડિયા રિપોર્ટ્સ અનુસાર, આ વિસ્ફોટ ખૈબર પખ્તુનખ્વા પ્રાંતમાં થયો હતો.

પાકિસ્તાની અખબાર ‘ડોન’એ પોલીસ સૂત્રોને ટાંકીને અહેવાલ આપ્યો છે કે હુમલાખોરોએ સંપૂર્ણ આયોજન સાથે આ વિસ્ફોટ કર્યો હતો. તેમણે જણાવ્યું હતું કે આ વિસ્ફોટ ખૈબર પખ્તુનખ્વા પ્રાંતના એક ક્રિકેટ ગ્રાઉન્ડમાં થયો હતો, જ્યાં મેચ ચાલી રહી હતી.

વિસ્ફોટ પછી ચારે બાજુ ધુમાડો ફેલાઈ ગયો હતો અને નાસભાગ પણ થઈ હતી. વિસ્ફોટનો વીડિયો સોશિયલ મીડિયા પર વાયરલ થઈ રહ્યો છે. અત્યાર સુધી કોઈ આતંકવાદી સંગઠને કૌસર ક્રિકેટ ગ્રાઉન્ડ પર હુમલાની જવાબદારી લીધી નથી.

અહેવાલો અનુસાર, બાજૌર જિલ્લાના ખાર તહસીલમાં સ્થિત કૌસર ક્રિકેટ ગ્રાઉન્ડમાં વિસ્ફોટ બાદ પર હુમલો કરવાનો પ્રયાસ કર્યો હતો.

મળ્યા હતા. એક અઠવાડિયા પહેલા પણ આ જ જગ્યાએ ક્વોડકોપ્ટરની મદદથી એક પોલીસ સ્ટેશન પર હુમલો કરવામાં આવ્યો હતો. આ હુમલામાં એક પોલીસ કોન્સ્ટેબલ અને એક નાગરિક ઘાયલ થયા હતા.

વિસ્ફોટમાં એક વ્યક્તિનું મોત થયું છે અને કેટલાક બાળકો સહિત અનેક લોકો ઘાયલ થયા છે. તેમણે કહ્યું કે ઘાયલોને નજીકની હોસ્પિટલમાં દાખલ કરવામાં આવ્યા છે જ્યાં તેમની સારવાર ચાલી રહી છે. અધિકારીઓએ જણાવ્યું હતું કે હુમલાખોરોએ અગાઉ પોલીસ સ્ટેશન પર હુમલો કરવાનો પ્રયાસ કર્યો હતો.

ગરવી ગુજરાતમાં આપના વિસ્તારની સમસ્યા, સંસ્થાના વિકાસલક્ષી સમાચાર, બાળકોના જન્મદિવસની શુભેચ્છા, સગા-સંબંધીઓનું બેસણું/શ્રદ્ધાંજલિ, વેપાર-ધંધાની જાહેર ખબર તેમજ ન્યૂઝપેપર માટે સંપર્ક કરો.

ગાંધીનગર - સાબરકાંઠા - અરવલ્લી જીલ્લો

બ્યુરોચીફ : યુનુસ મેમણ (મો. ૭૯૮ ૪૮૩૬૩૭૧)

પોલોગ્રાઉન્ડ, અલકાપુરી ચાર રસ્તા પાસે, હિંમતનગર.

Email : yunushmemon@gmail.com

ગરવી ગુજરાત

ગરવી ગુજરાત

એક શુભેચ્છક

ચુંટણીપંચ- ભાજપ મીલી ભગત ? બે ભાઈઓ વચ્ચે ૬ મહિનાનુ અંતર, એક પિતાના ૧૨ દિકરા

પ્રતિનિધિ,ગાંધીનગર
બારડોલીમાં કોંગ્રેસના જનઅધિકાર અભિયાન સંમેલનમાં સુરત જિલ્લા કોંગ્રેસ પ્રમુખ આનંદ ચૌધરીએ મતદાર યાદીમાં ગંભીર હેરતીતીઓ હોવાનો આરોપ મુકયો હતો. કડોદરા વોર્ડ નં. ૬ માં એક જ બાપના ૧૨ દિકરા દર્શાવવામાં આવ્યા હોવાનુ તેમણે જણાવ્યુ હતું. તે સિવાય બે દિકરા વચ્ચે માત્ર ૬ મહિનાનુ અંતર બતાવવામાં આવ્યુ છે જે બાયોલોજીકલી અશકય છે.

દિલ્હીમાં કોંગ્રેસ નેતા રાહુલ ગાંધીએ ગઈ તા. ૭ ઓગસ્ટએ ભારતીય ચૂંટણી પંચ પર ગંભીર આરોપો લગાવ્યા હતા, ચૂંટણીપંચ અને ભારતીય જનતા પાર્ટી વચ્ચે મીલીભગત હોવાનો તેમણે આક્ષેપ કર્યો હતો. આ આરોપના સમર્થનમાં તેમણે પુરાવા રજુ કર્યા હતા. આ એક રીતે લોકશાહી સાથે છેતરપીંડી હોવાનુ તેમણે જણાવ્યુ હતું. થોડા



સમય અગાઉ સુરત જિલ્લા કોંગ્રેસ પ્રમુખની નિમણુંક બાદ તમામ તાલુકાઓના પ્રમુખોની નિયુક્તિ થયા બાદ પ્રથમ વખત સુરત જિલ્લાના પલસાણા તાલુકાના ચલથાણ ગામે તેરા પંથ ભવનમાં પલસાણા તાલુકા, ૮૪ તાલુકા તેમજ કડોદરા નગરના કોંગ્રેસ કાર્યકરોનુ સંમેલન યોજાયુ હતું. જેમાં ૮૪ તાલુકા, કડોદરા નગર કોંગ્રેસ તેમજ પલસાણા તાલુકા ઉપરાંત જિલ્લા કોંગ્રેસના તમામ કાર્યકરો અને સેલ કન્ટલ ના હોદ્દદારો મોટી સંખ્યામાં ઉપસ્થિત રહ્યા હતા.

કડોદરાના વોર્ડ નં. ૬ અને વરેલી ગામમાં જીરો નંબરથી એક જ ઘરમાં ૭૦ લોકો મતદાર યાદીમાં નોંધાયેલા હોવાનો આક્ષેપ આ પ્રસંગે સુરત જિલ્લા કોંગ્રેસ પ્રમુખ આનંદ ચૌધરીએ કર્યો હતો. આ તો માત્ર એક જ વિસ્તારની વાત થઈ પણ બીજા રાજયમાંથી સુરત ઉધોગ અર્થે આવતા લોકોનુ પણ પોતાના રાજયની સાથે સાથે સુરતની મતદાર યાદીમાં પણ નામ નોંધાયેલા હોય છે, વડાપ્રધાન નરેન્દ્ર મોદીના લોકસભા વિસ્તાર વારાણસીમાં પણ એક જ

પિતા કમલદાસના ૪૦ પુત્ર નિકળ્યા, જેમાં એક દિકરાની ઉંમર ૬૦ થી ૬૫ વરસ નોંધાયેલી છે જ્યારે બીજાની ૧૮ વરસ નોંધાયેલી છે, કડોદરા નગરના પૂર્વ ઉપપ્રમુખ ઉમેશ માસ્તરે કહ્યુ હતુ કે તે પ્રમાણે અહીં પણ વોર્ડ નં. ૬ માં એક જ બાપના ૧૨ દિકરા બતાવવામાં આવ્યા છે. એટલુ જ નહી બે દિકરા વચ્ચેનુ અંતર ૬-૬ મહિનાનુ છે. તો આવી અસંખ્ય ગોબાચારી કરીને, ફજ્જી વોટ બનાવીને ભાજપ અને ઈલેક્શન કમિશન સામાન્ય લોકોના અધિકાર છીનવવાનુ કામ કરે છે. અમે આ જન અધિકાર આંદોલનથી આનો પર્દાફાશ કરીશું. આવા અનેક દાખલાઓ આપતા પલાસણા તાલુકાના કોંગ્રેસ મહામંત્રી હેમંત પટેલે જણાવ્યુ હતુ કે વરેલી માં એક જ ઘરમાં ૭૦ લોકો રહે છે, જે શકય નથી, આ મતદાર યાદીમાં નોંધાયેલા બોગસ મતદારો છે, ૭૦૦ મતદાર પ્લોટ નં. ૫૨ અને

ફલેટ નં. ૫૨ ના નામે નોંધાયેલા છે. બિલ્ડીંગ નંબર સિવાય અન્ય કોઈ એડ્રેસ યાદીમાં બતાવ્યુ નથી. જેના આધારે કહી શકાય કે આ બોગસ નોંધણી થયેલી છે, તેમણે માહિતી આપતા જણાવ્યુ હતુ કે વરેલીમાં કુલ ૬ બુથ છે ૧ થી ૬ સુધીમાં ૪ હજાર થી વધુ મતદારોની નોંધણી થયેલી હોવાનુ તેનો સમગ્ર અભ્યાસ કરતા જણાયુ હતુ. જેમાં ૨૫૦ મતદારો એવા છે જેમના ૦ થી શરૂ થાય છે. બીજા ૧૦૦ થી વધુ મતદાર ૫ નં. ૧ પર છે, ૨ નંબર પર ૮૪ નંબર છે, આજ રીતે ઔદ્યોગિક વિસ્તારમાં જે નોંધણી કરવામાં આવી છે તેમાં પ્લોટ અને ફલેટના નામે નોંધણી થયેલી છે, એટલે એ મતદારને શોધવો મુશ્કેલ છે, તો બીજુ તરફ બીએલઓ દ્વારા જે કામગીરી કરાઈ છે તે વ્યવસ્થિત નથી, જેમાં ઘર નંબર તેમણે પોતાની મરજીથી આપી દીધા છે.

જનરલ કોયમાં મુસાફરોને ગુમરાહ કરનાર નકલી ટીટીઈ ઝડપાયો

રેલવે હેલ્પલાઈન પોર્ટલ પર મળેલી ફરિયાદ સંદર્ભ નંબર ૨૦૨૫૦૮૦૭૦૨૩૪૪ મુજબ, ટ્રેન સંખ્યા ૧૬૬૧૩ના જનરલ કોયમાં વડોદરાથી અમદાવાદ વચ્ચે એક વ્યક્તિ દ્વારા પોતાને ટીટીઈ તરીકે રજૂ કરીને મુસાફરોને ગુમરાહ કરતો હોવાની માહિતી મળી હતી.



આ ફરિયાદની તાત્કાલિક નોંધ લેતા, અમદાવાદ ડિવિઝનના વાણિજ્ય વિભાગના ડેપુટી સ્ટેશન સુપરિન્ટેન્ડેન્ટ(Dy.SS/Comm) શ્રી સચિન જાદવ અને ટિકિટ ચેકિંગ સ્ટાફ શ્રી રાજેશે તત્પરતા,સતર્કતા,અને કાર્યક્ષમતાનો પરિચય આપીને આરપીએફ સ્ટાફની મદદથી તે શંકાસ્પદ વ્યક્તિને

અમદાવાદ સ્ટેશન પર તાત્કાલિક પકડી લીધો.પ્રાથમિક પૂછપરછમાં તે વ્યક્તિએ પોતાનું નામ અમન પ્રકાશ હોવાનું જણાવ્યું હતું, પરંતુ તે કોઈ માન્ય રેલવે ઓળખપત્ર રજૂ કરી શક્યો ન હતો. મામલાની ગંભીરતાને ધ્યાનમાં રાખીને, તેને જરૂરી કાનૂની કાર્યવાહી માટે જીઆરપી અમદાવાદને સોંપવામાં આવ્યો હતો.

ડેપુટી સ્ટેશન સુ પેરિન્ટેન્ડેન્ટ (વાણિજ્ય) શ્રી સચિન જાદવ તથા ટીટીઈ શ્રી રાજેશ અને આરપીએફ અમદાવાદ દ્વારા કરવામાં આવેલી ત્વરિત કાર્યવાહી,સતર્કતા અને મુસાફરોની સુરક્ષા પ્રત્યેની તેમની પ્રતિબદ્ધતા ખૂબ જ પ્રશંસનીય છે.

આજે વરસાદના કારણે કોંગ્રેસનુ જન સત્યાગ્રહ આંદોલન મોકુફ રખાયું

પ્રતિનિધિ,ગાંધીનગર
ગુજરાતમાં ભારે વરસાદની સ્થિતિને લીધે કોંગ્રેસ પાર્ટીએ આયોજીત જન સત્યાગ્રહ આંદોલનને મોકુફ રાખવાનો નિર્ણય લીધો છે. આ આંદોલન રાજ્યના યુવાનો, ખેડૂતો અને અન્ય વર્ગોના મુદ્દાઓને લઈને આજે ગાંધીનગર ખાતે આયોજીત કરવામાં આવ્યુ હતુ જેમાં વિધાનસભાને ઘેરાવવાનો કોલ પણ આપવામાં આવ